

Leygardagin 11. mai 2019

Til formenninirnar í politisku flokkunum:

Jørgen Niclasen, Fólkaflokkurin

Bárður Nielsen, Sambandsflokkurin

Jógvan Skorheim, Sjálvstýri

Jenis av Rana, Miðflokkurin

Poul Michelsen, Framsókn

Høgni Hoydal, Tjóðveldi

Aksel V. Johannesen, Javnaðarflokkurin

## **Áheitan á politisku flokkarnar: Lógin móti mismuni á arbeiðsmarknaðinum**

Vit vilja við hesum heita á tykkum sum formenn fyri politisku flokkarnar um at virka fyri, at lögtingið verður kallað saman aftur sum skjótast at viðgerða og samtykkja **løgtingsmál nr. 153/2018: Uppskot til løgtingslóg um at banna mismuni og tryggja javnviðgerð á arbeiðsmarknaðinum.**

Tað er av alstórum týdningi fyri føroyska løntakaran, at vit langt um leingi fáa eina lóg móti mismuni á arbeiðsmarknaðinum. Hettar er triðju ferð, at eitt slíkt uppskot er lagt fyri tingið, og tað kann ikki góðtakast, at eitt mál, sum er so týdningarmikið fyri føroyska løntakaran enn einaferð steðgar í politisku skipanini. Hettar er eitt satt bakkast fyri løntakaran og rættindi hansara.

Lógaruppskotið hevur verið ávegis í tvey ár. Tað er gjølliga viðgjørt og búgvið til støðutakan. Í hesum umfarinum er uppskotið viðgjørt í einum fakligum fylgibólki, júst sum mælt varð til í fyrru viðgerðunum. Ikki færri enn 17 áhugapartar, aðalráð, fakfeløg, áhugafeløg og onnur við, hava hesaferð gjørt skrivligar viðmerkingar til uppskotið. Eisini hava fleiri partar verið til hoyringar í rættarnevndini. Afturat hesum kemur, at uppskotið eisini hevur verið til ummælis og hoyringar í tveimum undanfarnum tingsetum. Samanumtikið er hetta uppskotið tí væl lýst og viðgjørt og helst væl betri gjøgnumarbeitt enn nógvar onnur lógaruppskot, ið tingið hevur samtykt. Nógvar tillagingar eru gjørdar, eftir fakligum tilmælum, og eingin ivi er um, at uppskotið í dag er búgvið til endaliga støðutakan og samtykt.

Hettar lógaruppskotið er púrusta leyst av partapolitikki. Tað viðvíkur útvið 30.000 løntakarum, sum hoyra til allar politiskar flokkar. Aðrastaðni hevur lógin prógvað, at hon hevur verið eitt satt frambrot fyri eittnú fólk við breki og hevur eisini forðað fyri aldursdiskriminátión. Tað átti at verið púra natúrligur áhugi hjá øllum flokkum á tingi, at løntakararnir í Føroyum langt um leingi unnast somu rættindi og løntakaraverju, sum løntakararnir í øllum okkara grannalondum hava havt í nógvar ár.

Føroyar eru einasta Norðanlandið, sum ikki hevur eina lóg móti diskriminátión á arbeiðsmarknaðinum. Tað er ikki virðiligt og kann á ongan hátt verjast ella góðtakast, at Føroyar framhaldandi verða verandi eftirbátur, tá ið umræður grundleggjandi løntakararættindi og -verju. Hesin skeivleiki má rættast.

Vit fara tí staðiliga at heita á tykkum sum formenn fyri politisku flokkarnar um at virka fyri, at føroyski løntakarinn ikki einaferð enn verður settur í bíðistøðu, men at lógin móti mismuni á føroyska arbeiðsmarknaðinum hesaferð kann verða samtykt.

Vinarliga

**Fakfelagssamstarvið:**

Starvsmannafelagið, Føroya Pedagogfelag, Felagið Føroyskir Sjúkrarøktarfelag, Føroya Lærarafelag, Akademikarafelag Føroya og Havnar Arbeiðskvinnufelag  
og

**Samtak:**

Føroya Arbeiðarafelag, Klaksvíkar Arbeiðskvinnufelag, Klaksvíkar Arbeiðsmannafelag og Føroya Fiskimannafelag